




दैनिक निडर निर्भिड जनसंचलन

ट्यापक जनचळवळीचा प्रहरी!



संपादक : जितेंद्र कायस्थ

Mob- 9822720784

Email- jansanchlan@gmail.com

वर्ष २ रे

अंक : ७०२ . वा

शुक्रवार

दि. ०८ मार्च २०२४

पृष्ठ ८

किंमत

३ रुपये

गडकरींनी दिल्लीच्या अहंकाराला लाथ मारुन मविआत यावं, जिंकवण्याची जबाबदारी आमची, ठाकरेंचं आवाहन...

वृत्तसंस्था/ लातूर

शिवसेना उद्धव बाळासाहेब ठाकरे पक्षाचे प्रमुख उद्धव ठाकरे यांनी केंद्रीय गृहमंत्री अमित शहा यांच्यावर गुरुवारी शेलक्या भाषेत टीका केली. मणिपूर, काश्मीरमध्ये जाण्याची तुमची हिंमत नाही आणि संभाजीनगरला येऊन फणा काढला आहे, असे ठाकरे शहा यांना उद्देशून म्हणाले. झाम्काची तीन चाकाची रिक्षा पंक्चर झाली म्हणता; पण तुमच्या ट्रिपल इंजिनच्या सरकारला भ्रष्टाचारी डबे असल्याचे का नाही सांगत, फ असा हल्लाबोल त्यांनी केला. गडकरी, तुम्ही दिल्लीच्या अहंकाराला लाथ मारा. महाविकास आघाडीत या, तुम्हाला निवडून आणण्याची जबाबदारी आमची, अशा शब्दांत उद्धव ठाकरे यांनी थेट केंद्रीय मंत्री नितीन गडकरी यांनाच महाविकास आघाडीत सामील होण्याचे आवाहन केले. औसा इथे झालेल्या जनसंवाद यात्रेच्या वेळी ठाकरे बोलत होते. या वेळी खासदार ओमराजे

निंबाळकर, खासदार संजय राऊत, विधान परिषदेचे विरोधी पक्षनेते अंबादास दानवे उपस्थिती होते. भाषणात उद्धव ठाकरे म्हणाले, झनरेंद्र मोदी आज झमेरा परिवारफ अशी घोषणा देत आहेत. मी मुख्यमंत्री असताना झमाझा परिवार, माझी जबाबदारीफ म्हटले आणि जबाबदारीही घेतली होती. तुमच्या परिवाराची जबाबदारी तुम्ही घेता का? झकाँग्रेसने सत्तर वर्षात काय केलेफ अशी घासलेली रेकॉर्ड वाजवणाऱ्यांनी काय केले... तर निवडणूक रोख्यांतून सहा-सात हजार कोटी मिळवले आणि काँग्रेसला सहा-सातशे कोटी मिळाले असल्याचे सांगितले. बाळासाहेब ठाकरे यांनी अटलजींना विनंती करून नरेंद्र मोदींना वाचवले नसते; तर ना नरेंद्र मोदी दिसले असते, ना अमित शहा दिसले असते, फ अशी टीकाही ठाकरे यांनी केली. झआपल्या राजकीय बापावर विश्वास ठेवून त्यांचे फोटो लावून मते मागा. आमच्या बापाचा, शिवसेनाप्रमुखांचा फोटो



का लावता, फ असा सवाल त्यांनी केला. औसा विधानसभा मतदारसंघ शिवसेनेचा होता. त्या वेळी मुख्यमंत्र्याच्या झपीएफ्ला पाहिजे म्हणून आम्ही माणुसकी म्हणून तो सोडला होता. आता हा मतदारसंघ आणि धाराशिव लोकसभा मतदारसंघ हे शिवसेनेचे आहेत. हे दोन्ही मतदारसंघ शिवसेनाच लढवणार, फ असे ठाकरे यांनी घोषित केले. बादास दानवे म्हणाले, झपाणंद रस्तेविकास ही योजना

उद्धव ठाकरे यांनीच मंजूर केली होती. शिवसेनेचे सरकार आल्यानंतर टेंभी प्रकल्प सुरू करू. फ लातूर जिल्ह्यात होणार असलेल सोयाबीन संशोधन केंद्र परळीला होत आहे याकडेही त्यांनी लक्ष वेधले. या वेळी खासदार ओमराजे निंबाळकर यांनी मागील वेळेपेक्षा आपण एक तरी अधिक मत घेऊन विजयी होणार असल्याचे सांगून स्वतःची उमेदवारी घोषित केली.

॥ तुझेच धम्म चक्र हे फिरे जगावरी ॥

जागतिक बौद्ध धम्म परिषद, बुलढाणा - २०२४


जागतिक किर्तीचे बौद्ध धम्मगुरु पूज्य भन्ते ज्ञानज्योती महाथेरो

धम्म प्रवचन

जागतिक किर्तीचे धम्मगुरु, बुद्ध तत्वज्ञानाचे अभ्यासक तथा संशोधक, तथागतांचा मानवतावादी जागतिक कल्याणाचा प्रज्ञा, शील, मैत्रीचा संदेश आपल्या पांडित्यपूर्ण आणि करुणामय वाणीने जगभर प्रचार-प्रसार करणारे पूज्य भदंत ज्ञानज्योती महाथेरो यांचे रोज शनिवार, दिनांक ०९ मार्च २०२४ ला बुलढाणा येथे मंगल आगमन होत आहे.

आदरणीय भदंत मानवी कल्याणासाठी तथा प.पू.विध्वरल बोधिसत्व डॉ. बाबासाहेब आंबेडकरांना अभिप्रेत विनयशील व विज्ञानवादी समाज घडवण्यासाठी कुशल मंगल धम्म देसना देणार आहेत. या मंगल धम्म देसनेच्या श्रवणाने होणारा अमुलाग्र धम्म बदल घडविण्यासाठी आपल्या परिवारासह सहभागी होऊन या ऐतिहासिक प्रसंगाचे साक्षीदार व्हावे ही मंगल विनंती.

मंगल उपस्थिती, वंदनिय भिक्खु संघ

पूज्य. भन्ते ज्ञानरक्षित थेरो
(औरंगाबाद)पूज्य. भन्ते शांतदत्त थेरो
(श्रीलंका)पूज्य. भन्ते यश
(श्रीलंका)पूज्य. भन्ते गुणानंद
(श्रीलंका)पूज्य. भन्ते पुल
(श्रीलंका)पूज्य. भन्ते पुर्ण
(श्रीलंका)

शनिवार, दिनांक ९ मार्च २०२४, सकाळी ०८:३० ते सायं. ०५:३०

स्थळ : जिल्हा शिक्षण व प्रशिक्षण संस्था, डी.एड. कॉलेज मैदान, चिखली रोड, बुलढाणा

-: मुख्य आयोजक :-

मा. सतिष पवार

संस्थापक अध्यक्ष, मुक्तावक कार्यक्रम बुलढाणा

राजर्षी शाहू अभियांत्रिकी बुलडाणा येथे मतदान जनजागृती कार्यक्रम संपन्न...

जनसंचलन/बुलडाणा

द्वारका बहुउद्देशीय ग्रामीण विकास फाउंडेशन द्वारा संचालित, राजर्षी शाहू अभियांत्रिकी बुलडाणा येथे अध्यक्ष श्री धृपतरावजी सावळे साहेब व प्रबंधक सौ. कीर्तिताई पन्हाड यांच्या मार्गदर्शनाखाली दि. ६ मार्च २०२४ ला राष्ट्रीय सेवा योजना द्वारे मतदान जनजागृती व लोकशाहीचा जागर या विषयावर कार्यक्रमांयोजित करण्यात आला होता. या कार्यक्रमाचे अध्यक्ष म्हणून प्रा. बी.व्ही.नरवाडे हे होते तर प्रा.एन.एस.पायधन, प्रा.ए.जी. कुहरे, प्रा.पल्लवी राणे उपस्थित होते. राष्ट्रीय सेवा योजना कार्यक्रम अधिकारी प्रा.पी.एस.काटकर यांनी आपल्या प्रास्तविकातून लोकशाहीचे व मतदानाचे महत्व विशद करून कार्यक्रम आयोजनाचा उद्देश समजून सांगितला. या प्रसंगी प्रा. अजिंक्य कुहरे यांनी मतदान अधिकार, मतदार जागृती, वोटार हेल्पलाईन नोंदणी कशी करावी या बददल मार्गदर्शन



केले. या प्रसंगी विद्यार्थ्यांमधून सौरभ तळणकर व साक्षी मुडे यांनी मतदानाविषयी आपले मत मांडून मतदान करताना सुजाण मतदारांची भूमिका कशी असायला पाहिजे हे सांगितले. प्रा. बी.व्ही.नरवाडे यांनी मतदारांचे अधिकार व कर्तव्य विशद करून भारत हा जगातील सर्वात मोठी लोकशाही असणारा देश असून त्याला अधिकाधिक बळकट करण्यासाठी मतदान करून लोकशाही बळकट करावी असे आव्हान केले. तसेच या प्रसंगी सर्वानी कार्यक्रमाची सांगता हि मतदान शपथ घेऊन करण्यात आली.

या प्रसंगी सोहळ्यासाठी प्रा. प्रवीण राणे, प्रा. एस.आर. सोनोने, प्रा. भालेराव, प्रा. चोपडे, प्रा. सुरडकर प्रा. देशपांडे, प्रा. पिंपळे, श्री. शिंगणे, प्रा. देशमुख, प्रा. सरोदे, प्रा. पट्टे, प्रा. चौधरी, सौ.सरकते, रिंढे तसेच श्री. विशाल शिंदे, श्री. देवकर, श्री. सिरसाट श्री.नेमाडे, श्री.जमदाडे, श्री. मांडवे, श्री. लाडके, श्री. पुराणे, श्री. गवई, श्री.घोटे, श्री. काकडे, श्री. मुळे इत्यादी उपस्थित होते. या कार्यक्रमासाठी सर्व शिक्षक व शिक्षकेतर कर्मचारी व सर्व विद्यार्थ्यांचे मोलाचे सहकार्य मिळाले.

चिखली पंचायत समितीला कायमस्वरूपी बिडीओची नियुक्ती करा सरपंच संघटनेची सी.ई.ओ कडे मागणी

जनसंचलन / चिखली

चिखली पंचायत समितीचा कारभार गेल्या चार ते पाच वर्षांपासून प्रभारी गटविकास अधिकारी (बीडीओ) कडे सोपवल्या जात असल्याने पं. स. चे कामकाज फार ढेपाळले आहे. प्रभारी बीडीओ कडे अगोदरच २-३ चार्ज असल्याने ते पुरेसावेळ पंचायत समितीला देऊ शकत नसल्याने विविध शासकीय योजनांना खीळ बसली आहे. चिखली हा तालुका मोठा असल्याने येथे कायमस्वरूपी गटविकास अधिकारी नियुक्त करावा अशी मागणी चिखली तालुका सरपंच संघटनेचे अध्यक्ष सतीश पाटील भुतेकर यांच्या नेतृत्वात विविध गावच्या सरपंचांनी जिल्हा परिषदेचे मुख्य कार्यकारी अधिकारी विशाल नरवाडे यांच्याकडे निवेदनाद्वारे केली आहे. लवकरच चिखली साठी पूर्णवेळ काम करण्यासाठी बीडीओ देऊ असे आश्वासन सीईओ नरवाडे यांनी सरपंच संघटनेला दिली. सरपंच संघटनेच्या दिलेल्या निवेदनात नमूद आहे, की चिखली हा मोठा तालुका असून, चिखली पंचायत समिती अंतर्गत १४४ गावे व ९९ ग्रामपंचायती येतात. त्यामुळे चिखली पंचायत समितीला पूर्णवेळ गटविकास अधिकारी नसल्याने गावखेड्यातील विविध योजना व विकासकामांना खीळ बसली आहे. या पंचायत समिती अंतर्गत विविध विकासकामे ही कासवगतीने सुरू असून, ग्रामीण भागाच्या विकासाचा



मोठा प्रश्न निर्माण झाला आहे. या पंचायत समितीचा पदभार सद्या प्रभारी असून, त्यांच्याकडे जिल्ह्यातील तीन पंचायत समित्यांचा पदभार आहे. त्यामुळे संबंधित अधिकार्याला चिखलीसाठी पुरेसा वेळ देता येत नाही. त्यामुळे शासनाच्या योजना लोकांपर्यंत पोहोचविण्यात अडचणी येत आहेत. तसेच, अनेक योजनांपासून ग्रामस्थ वंचित राहात आहेत. ज्यामुळे गावातील विविध विकास कामे होत नाही व कामे न झाल्याने त्याचे पडसाद विविध गावातील सरपंच व ग्रामसेवक यांना गावातील लोकांच्या रोषास सामोरे जावे लागते. तरी, चिखली पंचायत समितीला लवकरात लवकर गटविकास अधिकारी देण्यात यावा, अशी मागणी चिखली तालुका सरपंच संघटनेच्यावतीने अध्यक्ष सतीश पाटील भुतेकर यांच्यासह सरपंचांनी केली आहे. याप्रसंगी सरपंच संघटनेचे उपाध्यक्ष रवींद्र डाळीमकर (कव्हाळा), प्रदीप सोळंकी (पाटोदा), सौ. कासाबाई रामभाऊ जाधव (हातणी), चेतन म्हस्के (पांढरदेव), सौ. ज्योती गाडेकर (मुरादपूर), तात्याराव झालटे (रानअंत्री) आदी सरपंचांची प्रामुख्याने उपस्थिती होती.

जिल्ह्यातील पहिला संत्रा प्रक्रिया उद्योग सोनाळ्यात अभिता अँग्रो इंडस्ट्रीजचा पुढाकार : संत्रा उत्पादकांना होणार लाभ...

जनसंचलन / सोनाळा

जिल्ह्यातील उद्योगांना उभारी देण्यासाठी अभिता अँग्रो इंडस्ट्रीजने पुढाकार घेतला आहे. सोनाळा येथे संत्रा प्रक्रिया उद्योग सुरू करण्यात येत आहे. १० मार्च रोजी या उद्योगाचा शुभारंभ होणार असून जिल्ह्यातील हा पहिलाच संत्रा प्रक्रिया उद्योग आहे. यामाध्यमातून संत्रा उत्पादक शेतकऱ्यांना लाभ होणार असून स्थानिक युवकांना रोजगार मिळणार आहे. अभिता अँग्रो इंडस्ट्रीजचे संस्थापक आणि सीईओ सुनील शेळके, दिशा बुलढाणा जिल्हा महिला बचतगट फेडरेशनच्या संस्थापक अध्यक्ष जयश्रीताई शेळके जिल्ह्यातील शेतकरी, युवक, महिलांसाठी नेहमीच नवनवीन उपक्रम राबवितात. सोनाळा, संग्रामपूर परिसर संत्रा बेल्ट म्हणून ओळखला जातो. या भागात संत्रावर प्रक्रिया करणाऱ्या उद्योगाची गरज होती. नेमक्या याच बाबीचा विचार करून अभिता अँग्रो इंडस्ट्रीजने सोनाळा येथील बोरखेड रोडवर संत्रा प्रक्रिया उद्योग उभारला आहे. यामुळे परिसरातील युवकांना



रोजगार उपलब्ध होणार असून शेतकऱ्यांचा फायदा होणार आहे. सोनाळा येथील संत्रा प्रक्रिया केंद्रात शेतकऱ्यांच्या मालावर अत्यंत किफायती दरात क्लीनिंग, वॅक्सिंग, ग्रेडिंग करून मिळणार आहे. दर्जेदार माल तयार झाल्यामुळे शेतकऱ्यांना बाजारपेठेत चांगला भाव मिळेल. सोनाळ्याचा संत्रा राज्य, देश, विदेशातील बाजारपेठेत पोहोचेल. विशेष म्हणजे शेतकऱ्यांचा वेळ आणि पैसा वाचेल. यापूर्वी परिसरातील शेतकऱ्यांना संत्रा प्रक्रियेसाठी नागपूर, अमरावती, मोर्शी जाणे लागायचे. वाहतूक खर्च आणि वेळ वाया जायचा. आता इथेच सर्व सुविधा उपलब्ध होणार आहेत.

हायटेक मशिनद्वारे होणार संत्रावर प्रक्रिया अभिता कंपनीने संत्रा प्रक्रिया उद्योगासाठी बंगलुरू येथून हायटेक मशीन आणली आहे. कमी वेळात दर्जेदार प्रक्रिया करण्याची या मशीनची क्षमता आहे. संगणकाद्वारे मशीनचे काम चालते. जम्मू काश्मीर, पंजाबमधील फळप्रक्रिया उद्योगांत अशाप्रकारच्या हायटेक मशीनचा वापर करण्यात येतो. हायटेक मशीनमुळे शेतकऱ्यांना अत्युच्च दर्जाचा माल मिळणार आहे. बाजारात त्यामुळे योग्य दर मिळणार आहे. वॅक्सिंगचा माल बांगलादेश बॉर्डर, दिल्ली, जम्मू-काश्मीर भागात चालतो. तसे मार्केट सुद्धा शेतकऱ्यांना उपलब्ध करून देण्यात येणार आहे.

दुचाकीसाठी विवाहितेचा छळ, नऊ जणावर गुन्हा

जनसंचलन / खामगाव

येथील मिळत कॉलनीमध्ये माहेर असलेल्या एका विवाहितेचा सासरच्यांनी दुचाकीसाठी छळ केला. याप्रकरणी तक्रारीवरून शहर पोलिसांनी सासरच्या नऊ जणांविरुद्ध गुन्हा दाखल केला. तक्रारीनुसार, फिरदोस जी मोहमद गुलाम नबी (२३) हिचा विवाह मोहमद गुलामनबी मोहद अय्याज, रा. सिद्दीकियानगर याच्यासोबत झाला. लग्नानंतर ती सासरी नांदायला नांदुरा येथे गेली. सुरुवातीचे काही दिवस चांगले वागविल्यानंतर सासरच्यांनी ६ मे २०१८ ते ५ डिसेंबर २३ चे पूर्वी सासरच्यांनी दुचाकी तसेच विविध कारणांनी विवाहितेचा छळ केला, तसेच जिवे मारण्याची धमकी दिल्याचे

तक्रारीत म्हटले. या तक्रारीवरून शहर पोलिसांनी पती मोहमद गुलामनबी मोहद अय्याज (२५), सासू सईदाबी ज अब्दुल हमीद (५०), जेठ अब्दुल अब्दुल हमीद (३०), जेठ मोहमद अहमद अहुल हमीद (४०) सर्व रा. सिद्दीकियानगर, नांदुरा आणि नणंद सुलताना परवीन ज अब्दुल (२७), रा. गैबीनगर नांदुरा, सयदाबी अब्दुल रफिक (४५), रा. माटरगाव खु, ता. शेगाव, जेठानी शहनाज परवीन शेख (३५), जेठानी कौसर परवीन शेख जमील (३५), जेठानी यास्मीन परवीन अब्दुल समद समद (३२) यांच्या विरोधात भादंवि कलम ४९८ (अ), ३२३, ५०४ अन्वये गुन्हा दाखल केला. पुढील तपास पोहेकों मनोहर गोरे करीत आहेत.

शेतकऱ्यांच्या न्यायहक्कासाठी शिवसेना उबाठा वतीने लोणार तहसीलवर तीव्र निदर्शने... शिवसेनेच्या तीव्र निदर्शने आंदोलनाने तहसील परिसर दणानला...

जनसंचलन/ लोणार

शेतकरी राजा यांच्या न्यायमागण्यासाठी शिवसेना उद्धव बाळासाहेब ठाकरे पक्षाच्या वतीने लोणार तहसील कार्यालयावर जिल्हा संघटक डॉ. गोपाल बछिरे तालुकाप्रमुख ऍड दीपक मापरी शहर प्रमुख गजानन जाधव यांच्या नेतृत्वात तीव्र निदर्शने करण्यात आले. शेतकऱ्यांच्या न्याय व हक्काच्या मागणी करिता तहसील कार्यालय लोणार येथे तीव्र निदर्शने करण्यात आले यावरही शासन व प्रशासन जर जागे झाले नाही तर तहसील कार्यालयावर शेतकऱ्यांचा आक्रोश मोर्चा काढण्यात येईल व कायदा आणि सुव्यवस्था प्रश्न निर्माण झाल्यास यास शासन व प्रशासन पूर्णपणे जबाबदार असेल असे सांगण्यात आले शेतकऱ्यांच्या मागण्या लोणार मेहकर तालुक्यात झालेल्या गारपीटीमुळे मेटाकुटीस आलेल्या शेतकऱ्यांच्या शेतीचे पंचनामे करून त्वरित नुकसान भरपाई द्यावी. सन २०१९-२० ला ठाकरे सरकारने ज्याप्रमाणे सोयाबीन ला ८००० व कापसाला ११००० रुपये दिला होता तोच भाव द्यावा. दुष्काळाचे अनुदान अद्याप शेतकऱ्यांच्या खात्यात जमा झालेले नाही दे त्वरित देण्यात यावे. पीक विम्याची रक्कम अद्याप शेतकऱ्यांना दिलेली नाही पूर्ण पीक विमा शेतकऱ्यास देण्यात यावा. अतिवृष्टीची आर्थिक मदत अद्याप सर्व शेतकऱ्यांना मिळालेली नाही ती सर्व शेतकऱ्यांना देण्यात यावी. शेतकऱ्यास कृषी विभागाकडून मिळणारी सबसिडी गत दोन वर्षांत



दिलेली नाही ती त्वरित देण्यात यावी. वर्ष २०१२-१३ व २०१६-१७ मध्ये केलेली कर्जमाफी योजनेचा लाभ निम्म्यापेक्षा जास्त शेतकऱ्यास मिळालेलाच नाही ते देण्यात यावा. वन्यप्राणी रोहि (निलगाय) जंगली डुकरे, हरीण यांच्याकडून झालेल्या पिकांची नुकसान भरपाई त्वरित देऊन वन्य प्राण्यांच्या त्रासापासून शेतकऱ्यांची सुटका करण्यात उपाय योजना करावी. शेतकऱ्यास विना खंड अखंडपणे आठ ते बारा तास शेतीसाठी वीजपुरवठा करण्यात यावा. मेहकर लोणार तालुक्यातील शेतकरीराजा, अन्नदाता यांना न्याय मिळवून देण्यासाठी यांच्या संबंधित या नऊ मागण्या विषयी तातडीने शासनाने निर्णय घ्यावा व मागण्या पूर्ण करण्यात याव्या करिता शासन व प्रशासन यांच्या निषेधार्थ शिवसेना उद्धव बाळासाहेब ठाकरे पक्षाच्या वतीने लोणार येथील तहसील कार्यालयावर सकाळी ११ वाजे पासून तीव्र निदर्शने व घोषणाबाजी करून परिसर दणणून सोडला मा. तहसीलदार यांनी आंदोलन स्थळी भेट देऊन आंदोलकांचे निवेदन स्वीकारले व त्यांचे म्हणणे नीट ऐकून घेतले व शासन दरबारी आपल्या

मागण्या पाठवून त्या पूर्ण होण्यासाठी मी प्रयत्न करीन असे आश्वासन दिले. या आंदोलनात शिवसेना उबाठा जिल्हा संघटक डॉ. गोपाल बछिरे, लोणार तालुकाप्रमुख ऍड दीपक मापरी, शहर प्रमुख गजानन जाधव सर, कृ.उ.बा.स. संचालक विजय मोरे, तालुका उपप्रमुख परमेश्वर दहातोंडे, श्रीकांत नागरे, युवातालुकाधिकारी जीवन घायाळ, तालुका संघटक कैलास अंभोरे, महिला विधानसभा प्रमुख संजीवनी वाघ, पार्वतीताई सुटे, रंजना बछिरे, यशोदाताई पाटे, युवा शहरप्रमुख श्रीकांत मदनकर, प्रकाश सानप, सुदन अंभोरे, राजुभाऊ बुधवत, तानाजी मापारी, लुकमान कुरेशी, अल्पसंख्याक तालुकाप्रमुख उमर सय्यद, युवा तालुका उपप्रमुख अमोल सुटे, तानाजी अंभोरे, अश्रुबा धारकर, माणिकदादा जायभाये, संजय राठोड, मोहन इंगळे, राजू दहातोंडे, रामा मोरे, गफार शहा, लालूभाई मुल्लाजि, राजू दहातोंडे, विठ्ठलराव घोडके, भगवान कायदे, राजू फोलाने भागवत दहातोंडे, ज्ञानेश्वर सरोदे, अजय बछिरे, सुनील पसरटे किरण कमडे यांच्यासह शिवसेनेचे पदाधिकारी, शिवसैनिक, शेतकरी व महिला मोठ्या प्रमाणात आंदोलन स्थळी उपस्थित होते.

राष्ट्रवादी जिल्हा प्रवक्ते पदी सुजित देशमुख यांची निवड...

जनसंचलन/ बुलडाणा

राष्ट्रवादी जिल्हा प्रवक्ते पदी सुजित देशमुख यांची निवड बुलडाणा : राष्ट्रवादी काँग्रेस शरदचंद्र पवार गटाच्या जिल्हा प्रवक्ते पदी तेथील युवा कार्यकर्ते सुजित देशमुख यांची निवड करण्यात आली आहे. सुजित देशमुख हे राष्ट्रवादीच्या स्थापनेपासून शरदचंद्र पवार यांच्या विचारांनी भारलेले व्यक्तिमत्त्व असून पक्षामध्ये कार्यरत आहे. राष्ट्रवादी काँग्रेसच्या जिल्हाअध्यक्ष माजी आमदार सौ. रेखाताई खेडेकर यांच्या शिफारशीवरून प्रदेश अध्यक्ष जयंत पाटील यांनी देशमुख यांची जिल्हा प्रवक्ते पदी निवड केली आहे. राजकीय विषयांचं सखोल ज्ञान व सडेतोड भूमिका असणारे सुजित देशमुख यांच्याकडे प्रवक्ते पदाची जबाबदारी दिल्याने एका उमद्या



नेतृत्वाला शरदचंद्र पवार गटाने न्याय दिला आहे. आज राष्ट्रवादी भवन येथे पक्षाचे जिल्हा निरीक्षक अनिल चव्हाण यांच्या नेतृत्वात बैठक पार पडली असता याद-ोळी सुजित देशमुख यांचा सत्कार मान्यवरांच्या हस्ते करण्यात आला. तसेच माजी आमदार सौ. रेखा-ताई खेडेकर व अनिल चव्हाण यांनी त्यांना नियुक्तीपत्र प्रदान केले. याबद्दल राष्ट्रवादीचे नेते प्रशंजित पाटील, जिल्हा उपाध्यक्ष नरेश शे-ळके, आदींनी अभिनंदन केले आहे.

आमदार अबू आसिम आझमी यांच्या नेतृत्वात बुलडाणा, जिल्हा संविधान बचाव संघर्ष यात्रेचे आयोजन!



जनसंचलन/ बुलडाणा

दि, ५/३/२०२४ रोजी बुलडाणा जिल्ह्यात संविधान बचाव संघर्ष यात्रेचे आमदार अबू आसिम आझमीसाहेब समाजवादी पार्टीचे महाराष्ट्र प्रदेश अध्यक्ष यांचे नेतृत्वात बुलडाणा जिल्ह्यातील विविध ठिकाणी संविधान बचाव संघर्ष यात्रेचे आयोजन करण्यात आले जळगाव जा येथे मोठ्या संख्येने नागरिकांच्या उपस्थितीत संविधान बचाव देश बचाव सभेत माननीय आमदार अबु असीम आजमी साहेबांचे सत्कार व स्वागत करण्यात आले, जळगाव, जा येथे जाहीर सभा घेण्यात आली, त्यामध्ये प्रामुख्याने समाजवादी पार्टीचे महाराष्ट्र प्रदेश अध्यक्ष आमदार अबू आझमी यांनी आपल्या भाषणात बोलतात सांगितले की संविधान ना मुळे मी आपल्यासमोर बोलत आहे संविधान वाचवा,, ही माझी सर्वांना हात जोडून विनंती , नुकतीच पातूडा येथील पीडित व्यक्तीच्या परिवाराला स्वहस्ते एक

लाख रुपयाचे आर्थिक सहकार्य सुद्धा केले,, त्यावेळी आमदार अबू आझमी महाराष्ट्र प्रदेश अध्यक्ष स.पा., प्रवेज भाई सिद्दीकी महाराष्ट्र प्रदेश महासचिव स.पा., महाराष्ट्र प्रदेश अध्यक्ष महिला सभा मायाताई चौरें, तसेच जिल्हा अध्यक्ष अजहर उल्ला खान अमान उल्ला खान, अब्दुल रहीम खान जिल्हा उपाध्यक्ष, तौसीफ जमादार जिला महासचिव, मुश्ताक जमादार तालुका अध्यक्ष, डॉ. जावेद सिद्दीकी जिला अध्यक्ष डॉ. सेल, मुश्ताक भाईजान अध्यक्ष मुस्लिम मल्टीपरपज सोसाइटी जलगांव जामोद, फिरोज काजी कोषाध्यक्ष, मनोज ठाकुर विधानसभा अध्यक्ष स.पा. जलगांव जामोद, सैयद सोहेल जिला सदस्य स. पा., इफ्तेखार भैय्या जिला परवक्ता स. पा., हेसर्व मान्यवार मंचवर विराजमान होते. तसेच शेकडो पदाधिकारी कार्यकर्ता व नागरिकांची उपस्थिती होती, सदर सभेचे आयोजन सैयद नफीस शहर अध्यक्ष स.पा. जलगांव जामोद यांनी केले.

राजर्षी शाहू परिवार आणि वन बुलडाणा मिशनच्या वतीने रक्तदानाचा महायज्ञ!

जनसंचलन/ बुलडाणा

राजर्षी शाहू परिवाराचे अध्यक्ष तथा वन बुलडाणा मिशन या जिल्ह्याच्या विकासाच्या राजकीय लोकचळवळीचे संकल्पक संदीप शेळके यांचा वाढदिवस दरवर्षी विविध लोकोपयोगी उपक्रमांनी साजरा होत असतो. गेल्या वर्षी ३ हजार पेक्षा अधिक बॅग रक्त संकलन केल्याच्या रेकॉर्डची नोंद झाली होती. दरम्यान यंदा हा रेकॉर्ड तुटण्याच्या उंबरठ्यावर असून आतापर्यंत २५०० बॅग रक्तसंकलन झाले आहे. २५ जानेवारी पासून राजर्षी शाहू परिवार तथा टीम वन बुलडाणा मिशनने रक्तदानाच्या महायज्ञाला सुरुवात केली होती. या उपक्रमाला जिल्हाभरात जोरदार प्रतिसाद मिळत आहे. १३ मार्च २०२४ रोजी संदीप शेळके यांचा वाढदिवस आहे. त्यानिमित्ताने जिल्हाभरातील प्रमुख ठिकाणांसह

जिल्ह्याबाहेरील देखील रक्तदान शिबिरांचे आयोजन करण्यात येत आहे. २५ जानेवारी पासून तर २८ फेब्रुवारीपर्यंत ५१ ठिकाणी रक्तदानाचा महायज्ञ आयोजित करण्यात आला होता, त्यात २५०० जणांनी आपल्या रक्तरूपी समिधा अर्पित केल्या आहेत. १३ मार्च पर्यंत आणखी बऱ्याच ठिकाणचे कार्यक्रम होणार असल्याने यंदा ३००० बॅग पेक्षा अधिक रक्तसंकलन होऊन गेल्यावर्षीचा रेकॉर्ड तुटणार असल्याचा विश्वास आयोजकांना आहे. जिल्ह्याच्या मागासलेपणाचा कलंक दूर करण्यासाठी संदीप शेळके यांनी राजकीय परिवर्तनाची लढाई सुरू केली आहे. जिल्हावासियांच्या सुख-दुःखात संदीप शेळके कायम अग्रभागी असतात. जिल्ह्याच्या आरोग्य विषयक समस्यांची त्यांना चांगली जाण आहे. दररोज अनेक रुग्णांचे, रुग्णांच्या नातेवाईकांचे फोन



संदीप शेळके यांना येतात. अशावेळी तातडीने आवश्यक ती मदत संदीप शे-ळके यांच्याकडून संबंधित रुग्णांना होते. बहुतांश फोन हे रक्तासाठी असतात. रक्तदानाच्या पुरेशा जनजागृती अभावी अनेक रुग्णांना तातडीने रक्तपुरवठा होत नाही, जिल्ह्यासह जिल्ह्या बाहेरील रक्तपेढ्यामध्ये कायम रक्ताचा तुटवडा असतो. त्यामुळे रक्तदान ही लोकचळवळ व्हावी या उद्देशाने संदीप शेळके यांच्या वाढदिवसाच्या निमित्ताने रक्तदानाचा महायज्ञ हा उपक्रम राबवित असल्याचे वन बुलडाणा मिशनचे जिल्हा कार्यालय प्रमुख गोविंद येवले यांनी सांगितले.

जिल्हा परिषद सीईओ यांची धडाकेबाज कारवाई...

तालुका आरोग्य अधिकारी देऊळगाव राजा येथील डॉ दत्ता मांटे यांना पदावरून हटविले

चौकशी अंती पदमुक्त प्रकरणाचा महसूल विभागाची वरिष्ठांनी बोध घ्यावा...

जनसंचलन/बुलढाणा

जिल्हा परिषद म्हटले तर आठवते मिनी मंत्रालय. गावागावातून खेड्यापाड्यातून लोक आपल्या समस्या तक्रारी घेऊन या ठिकाणी येतात. विविध योजना या जिल्ह्यासाठी येतात त्या या ठिकाणाहून राबविल्या जातात. मात्र काही ठिकाणी याकडे दुर्लक्ष होते. असाच एक प्रकार जिल्ह्यातील देऊळगाव राजा तालुक्यात घडलेला आहे. देऊळगाव राजा तालुका आरोग्य अधिकारी तसेच प्राथमिक आरोग्य केंद्र अंदेरा असे दोन पद सांभाळणारे डॉ दत्ता मांटे यांना तात्काळ पदावरून हटविण्यात आले आहे. यांच्याविरुद्ध आरोग्य सहाय्यक एस पी चव्हाण व इतर ३१ कर्मचारी यांनी जिल्हा परिषद सीईओ विशाल नरवाडे यांच्याकडे

अहो साहेब आपली कारवाई का कासवगतीने..

बुलढाणा जिल्हा परिषद मुख्यकार्यकारी अधिकारी विशाल नरवाडे यांनी तक्रारीअंती दोषी तालुका आरोग्य अधिकारी डॉ. दत्ता मांटे यांना निपक्ष चौकशी होईपर्यंत केले पदमुक्त. या प्रकरणाचा बुलढाणा महसूल विभागाने व वरिष्ठ अधिकार्यांनी बोध घेऊन महाभ्रष्टचारी मंडळ अधिकारी विजय दत्तात्रय टेकाळे यांच्या आजपर्यंत झालेल्या पुराव्यासह तक्रारी व त्यावर झालेली कारवाई टेकाळे यांच्यावर दोषरोप सिद्ध होऊनही अर्थपूर्ण, राजकीय व संघटनेचा दबावतंत्रचा वापर करून कारवाई टाळल्यास दबाव आणत असल्याची चर्चा आहे बुलढाणाचावडीकार्यालयात अनेक वर्षांपासून खुर्चीलाचिठकून बसलेले महाभ्रष्टचारी मंडळ अधिकारी विजय टेकाळे यांना त्वरित निलंबित करण्याची मागणी तक्रारकर्त्यांनी केली आहे

लेखी तक्रार दिली आहे. दिलेल्या तक्रारीमध्ये त्यांच्याविरुद्ध गंभीर स्वरूपाचे आरोप करण्यात



आले आहे सदर आरोपाची सखोल चौकशी होईपर्यंत डॉ दत्ता मांटे यांना पदावरून बाजूला ठेवण्यात आलेले आहे. यांच्याकडे असलेले तालुका आरोग्य अधिकारी देऊळगाव राजा व वैद्यकीय अधिकारी प्राथमिक आरोग्य केंद्र अंदेरा हे दोन्ही प्रभार कमी करून त्यांना चौकशीच्या अधीन राहून सार्वजनिक आरोग्य विभाग

महाराष्ट्र शासन मंत्रालय मुंबई यांच्याकडे पुढील पुढील आदेशास्तव एकतर्फी कार्यमुक्त करण्यात आले आहे. त्यांच्याकडे असलेला पदभार हा डॉ आकांक्षा राजेंद्र गाडेकर यांच्याकडे सोपविण्यात आलेला आहे. ही धडाकेबाज कार्यवाही जिल्हा परिषद सीईओ विशाल नरवाडे यांनी ६ मार्च २०२४ रोजी केली आहे.

जुन्या वादातून केला मर्डर, नांदुरा खून प्रकरणाची उकल... तीन आरोपींना अटक: कारसह एक लाखाचा मुद्देमाल जप्त...

जनसंचलन / खामगाव

नांदुरा मोताळा रोडवर २ मार्च रोजी झालेल्या खून प्रकरणाची उकल करण्यात बुलढाणा स्थानिक गुन्हे शाखेला यश आले आहे. याप्रकरणी स्थागुशा पथकाने तीन आरोपींना अटक केली आहे. आरोपींजवळून एका कारसह एक लाखाचा मुद्देमाल जप्त करण्यात आला आहे. प्राप्त माहितीनुसार, नांदुरा मोताळा रोडवरील माळेगाव शिवरातील शेताच्या धुऱ्यावर एका अनोळखी युवकाचा मृतदेह आढळून आला. याप्रकरणी लोणवडी येथील संदीप अर्जुन तायडे (३८) यांनी नांदुरा पोलिस स्टेशनला तक्रार दिली.

या तक्रारीवरून नांदुरा पोलिसांनी अज्ञात आरोपी विरोधात भादंवि कलम ३०२ अन्वये गुन्हा दाखल केला. अनोळखी मृतकाची ओळख पटविण्यात आली. तो हर्षल ऊर्फ पप्पू सदाशिव घोषे (३२ वर्षे), रा. घाटपुरी ह.मु. शेगाव येथील रहिवासी असल्याचे निष्पन्न झाले. दरम्यान, गुप्त माहितीवरून स्थानिक गुन्हे शाखेने आकाश ऊर्फ आदिनाथ आनंदा मृतक युवकाला जुन्या वादातून आरोपींनी संगनमत करून ठार मारले. गत काही दिवसांपासून तिघेही त्याच्या मागावर असल्याचे पोलिस तपासात निष्पन्न झाल्याचे समजते.

रावणकर २८ रा. घाटपुरी ता. खामगाव, रूपेश देविदास कुरवाडे (२८) रा. शिवनेरी चौक, शेगाव आणि मयूर विजय शेलार (२४), रा. साईनगर वाडी, ता. खामगाव यांना अटक करण्यात आली. ही कारवाई जिल्हा पोलिस अधीक्षक सुनील कडासने, अपर पोलिस अधीक्षक अशोक थोरात, बी.बी. महामुनी, स्थानिक गुन्हे शाखेचे पोलिस निरीक्षक अशोक लांडे यांच्या मार्गदर्शनात पोनि. विलास पाटील, सपोनि, आशिष चेचरे, पोउपनि, सचिन कानडे, पोहेकाँ. दिगंबर कपाटे, पंकज मेहेर, पोना, गणेश पाटील, पोकाँ. विजय सोनोने, दीपक वायाळ, सुरेश भिसे, मिलिंद जवंजाळ, यांनी केली.

बुलढाणा शहर व परिसरातील रुग्णांच्या सेवेसाठी अत्याधुनिक सेवा सुविधांनी सुसज्ज आहे
डॉ. कृष्णिकेश अशोक निकम यांचे ...

निकम ऑक्सिडेंट व ट्रॉमा सेंटर
पत्ता: डॉ. व्यवहारे हॉस्पिटल (पहिला मजला), जांभळण रोड, बुलढाणा
मो. 9923191666

*** उपलब्ध सुविधा ***

- कृत्रिम सांधे प्रत्यारोपण
- अति जोखीमीचे हाडांची शस्त्रक्रिया
- लहान बाळांचे जन्मजात वाकडे पायावर उपचार (क्लबफूट)
- संधीवातावर उपचार
- गुडघ्याची दुर्बिणीद्वारे शस्त्रक्रिया
- फ्रॅक्चरवर अत्याधुनिक तंत्रज्ञानाद्वारे उपचार व शस्त्रक्रिया
- मणक्यातील आजारावर उपचार
- दुर्बिणीद्वारे सांध्याची तपासणी व शस्त्रक्रिया
- कंबरेचे व मानेचे दुखणे
- पायातुन व हातातून तीव्र वेदना, मुंम्या येणे, अंधू होणे यावर उपचार

डॉ. कृष्णिकेश अशोक निकम
M.B.B.S, D-ORTHO (Mumbai)

भगवान शिव की भक्ति से नूर मिलता है,
दिल के धड़कनों को सुरूर मिलता है,
जो भी आता भाले के द्वार कुछ
न कुछ जरूर मिलता है

महाशिवरात्री
निमित्त सुर्वाता
शिवमय शुभेच्छा..!

महाशिवरात्री निमित्त फराळ
वाटप करण्यात आले आहे

शिवमंदिर पोलिस हेडकॉटर

*** आयोजक : जय श्री महाकाल गुप बुलढाणा**

दैनिक निडर निर्मिड
आपल्या परिसरातील घडणाऱ्या घटना व बातम्या ९८२२७२०७८४ किंवा ९९२९५८२९५८ या व्हाट्सअप नंबर वर पाठवून आम्हाला सहकार्य करावे

दैनिक निडर निर्मिड
==== बातम्या तसेच जाहिरातीसाठी संपर्क ====
संपादक - जितेंद्र कायस्थ 9822720784 ऑफिस :- 9129582958